

सूरतगढ़ विद्युतगृह की इकाईयों का सर्वश्रेष्ठ प्रदर्शन

जयपुर। राजस्थान विद्युत उत्पादन निगम के सूरतगढ़ तापीय विद्युत गृह की कुल 1320 मेगावाट क्षमता की 2 सुपरक्रिटिकल इकाईयों ने वित्त वर्ष 2025-26 की अंतिम तिमाही में अब तक का सर्वश्रेष्ठ प्रदर्शन किया है।

ऊर्जा मंत्री हीरालाल नागर ने ऊर्जा विभाग एवं उत्पादन निगम के प्रबन्धन को बधाई देते हुए बताया कि सूरतगढ़ तापीय विद्युत गृह की सुपरक्रिटिकल तकनीक पर आधारित 2660 मेगावाट क्षमता की इकाई 7 एवं 8 से वाणिज्यिक उत्पादन प्रारंभ हुआ था। प्रारंभिक अवधि में इन इकाईयों में कुछ तकनीकी खामिया थीं, जिन्हें लगातार प्रयास कर सफलतापूर्वक दूर किया गया। दोनों सुपरक्रिटिकल इकाईयों ने अब तक का सर्वश्रेष्ठ प्रदर्शन किया है। इस उल्लेखनीय उपलब्धि के लिए ऊर्जा सचिव आरती डोगरा ने उत्पादन निगम के अभियंताओं एवं कर्मचारियों की प्रशंसा करते हुए शुभकामनाएं प्रेषित की हैं।

ऊर्जा मंत्री हीरालाल नागर ने ऊर्जा विभाग एवं उत्पादन निगम के प्रबन्धन को बधाई देते हुए बताया कि सूरतगढ़ तापीय विद्युत गृह की सुपरक्रिटिकल इकाईयों से 95.46 प्रतिशत उपलब्धता प्राप्त करते हुए राज्य में बढ़ती विद्युत मांग की आपूर्ति में स्टेट लोड डिस्पैच सेंटर (एलडी) से सामंजस्य रखते हुए सराहनीय योगदान दिया।

जल जीवन मिशन घोटाले में संजय बड़ाया को जेल भेजा

जयपुर। जल जीवन मिशन घोटाले की जांच कर रही भ्रष्टाचार निरोधक ब्यूरो (एसीबी) की विशेष जांच टीम (एसआईटी) ने बुधवार को पूर्व पीएचडीई मंत्री डॉ. महेश जोशी के करीबी माने जाने वाले संजय बड़ाया को अदालत में पेश किया। जहां से उसे न्यायिक अभिरक्षा में जेल भेज दिया गया। संजय बड़ाया पर पीएचडीई अधिकारियों और ठेकेदारों से मिलीभगत कर टेंडर प्रक्रिया में गड़बड़ी करवाने तथा ड्राइंग-पोस्टिंग के नाम पर रिश्वतखोरी में शामिल होने के गंभीर आरोप हैं।

एसीबी महानिदेशक गोविंद गुप्ता ने बताया कि संजय बड़ाया को 11 मई को दिल्ली एयरपोर्ट से हिरासत में लिया गया था। इसके बाद उसे जयपुर लाकर गिरफ्तार किया गया। अदालत ने उसे तीन दिन के पुलिस रिमांड पर सौंपा था। रिमांड अवधि समाप्त होने पर बुधवार को उसे कोर्ट में पेश किया गया, जहां से न्यायालय ने उसे जेल भेजने के आदेश दिए।

जांच में सामने आया है कि श्रीगणपति टचयूवेल कंपनी के

पाटोत्सव आयोजित

जयपुर। चांदपोल बाजार के नींदड़ राव जी का रास्ता स्थित मंदिर श्री नृसिंह जी अग्रवाल पंचायत समिति के तीन दिवसीय पाटोत्सव के दूसरे दिन बुधवार को बराह लीला के दर्शन कराए गए। चांदपोल बाजार में बराह भगवान की झांकी को देखने श्रद्धालु निर्धारित समय से पहले ही बरामर्दा में खड़ हो गए। मुख्य झांकी से पहले श्री हनुमान जी की जीवंत झांकी निकाली गई। नींदड़ राव जी का रास्ता स्थित श्री नृसिंह जी मंदिर में महंत पं. मनमोहन शर्मा के सान्निध्य में समाजसेवी चंद्र मोहन बटवाड़ा, मंदिर श्री नृसिंह अग्रवाल पंचायत समिति के अध्यक्ष चेतन अग्रवाल, मंत्री कैलाश चंद्र अग्रवाल एवं अन्य ने महाआरती कर शोभायात्रा का शुभारंभ किया। जैसे ही जल से बराह भगवान प्रकट हुए तो मंदिर परिसर जयकारों से गुंज उठा।

उल्लेखनीय है कि भगवान विष्णु का वराह अवतार उनके दस प्रमुख अवतारों (दशावतार) में तीसरा है, जिसमें उन्होंने सत्य युग में एक विशाल सूअर का रूप धारण किया था।

कल्चरल इंटेलिजेंस और सोल डेवलपमेंट को अपनाएं : वासुदेव देवनानी



राजस्थान विधानसभा अध्यक्ष वासुदेव देवनानी वीएसएचएफ के महाधिवेशन एवं यूथ सम्मेलन कार्यक्रम में शामिल हुए।

नवाचार, स्वरोजगार और डिजिटल रिकल्स पर फोकस होना बेहद जरूरी है। इसके साथ ही युवाओं को सोल डेवलपमेंट: चरित्र निर्माण, नैतिक मूल्य, आध्यात्मिक विकास और सकारात्मक सोच पर बल देना जरूरी है। उन्होंने जोर दिया कि ज्ञान और आत्मिक विकास का अर्थ ही विकास है। उन्होंने जोर दिया कि ज्ञान और आत्मिक विकास का अर्थ ही विकास है। उन्होंने जोर दिया कि ज्ञान और आत्मिक विकास का अर्थ ही विकास है।

- वीएसएचएफ का मुंबई में प्रथम महाधिवेशन एवं यूथ सम्मेलन हुआ
- देवनानी ने कार्यक्रम को संबोधित करते हुए सिंधी समाज की एकता पर विशेष जोर दिया

मूल्य दोनों हैं। देवनानी ने युवाओं से कहा कि मशीनों के काम कर लेंगे, लेकिन दिल और आत्मा का विकास मानव को विशिष्ट बनाएगा। देवनानी ने युवाओं से अपील की कि वे जातिवाद और क्षेत्रवाद से ऊपर उठकर राष्ट्र प्रथम की भावना अपनाएं। वासुदेव देवनानी ने युवाओं से अपील की कि वे जातिवाद और क्षेत्रवाद से ऊपर उठकर राष्ट्र प्रथम की भावना अपनाएं। वासुदेव देवनानी ने युवाओं से अपील की कि वे जातिवाद और क्षेत्रवाद से ऊपर उठकर राष्ट्र प्रथम की भावना अपनाएं।

नेटवर्किंग, नॉलेज शेयरिंग और वैश्विक चुनौतियों (जैसे अप्रीका के संदर्भ में) का सामना करने के लिए तैयार

रहें। उन्होंने युवाओं की नेतृत्व क्षमता, सामाजिक जिम्मेदारी और पॉलिटेक्स में सकारात्मक भूमिका और पार्टिशन की मानसिकता से मुक्ति पर विशेष चर्चा की। वासुदेव देवनानी राजस्थान विधानसभा में युवा संसद, युवा संवाद और विकसित भारत युवा संसद जैसे कार्यक्रमों के प्रमुख संदेश देते हुए कहा कि सिंधी युवा भारत की अखंडता और एकता को बनाए रखने में अहम भूमिका निभा सकते हैं। आज का युवा देश की प्रगति, अखंडता और सामाजिक सद्भाव का आधार स्तंभ है। वे अपने ज्ञान, कौशल, समर्पण और राष्ट्रप्रेम से राष्ट्र निर्माण में योगदान दें। इस दौरान उन्होंने प्रधानमंत्री नरेंद्र मोदी की दूरदर्शी विजन और सरकार की विभिन्न कल्याणकारी योजनाओं (आयुष्मान भारत, स्टार्टअप इंडिया, शिक्षा, रोजगार) को प्रशंसा की।

लिव-इन पार्टनर का गला दबाकर कल्ल

जयपुर। राजधानी के मुरलीपुरा थाना इलाके में महिला को हत्या के सनसनीखेज मामले का पुलिस ने खुलासा करते हुए उसके लिव-इन पार्टनर को गिरफ्तार कर लिया। आरोपी ने सोशल मीडिया पर अन्य लोगों से बातचीत को लेकर हुए विवाद में महिला का गला दबाकर हत्या कर दी थी। पुलिस जांच में यह भी सामने आया है कि आरोपी पहले भी एक महिला मित्र की हत्या के मामले में जेल जा चुका है।

मृतका की पहचान टॉक जिविले के वनेटा निवासी 25 वर्षीय अंबिका कुमारी बैरागी के रूप में हुई है। हत्या के आरोप में पुलिस ने चित्तौली निवासी रामकल्याण गुर्जर को गिरफ्तार किया है। दोनों पिछले करीब तीन महीने से जयपुर के मुरलीपुरा स्थित जीवनदीप कॉलोनी में किए गए के मकान में लिव-इन रिलेशनशिप में रह रहे थे।

डीसीपी प्रशांत किरण ने बताया कि 9 मई को पुलिस को जीवनदीप कॉलोनी के एक मकान में महिला का शव पड़े होने की सूचना मिली थी। मौके पर पहुंची पुलिस को मकान मालिक ने बताया कि महिला के साथ रहने वाला युवक घटना के बाद से गायब है।

राजस्थान यूनिवर्सिटी में खुलेगा सरस पार्लर

जयपुर। जिला दुग्ध उत्पादक सहकारी संघ (जयपुर डेयरी) राजस्थान सरकार के मुख्यमंत्री भजनलाल शर्मा की मंशा के अनुरूप राज्य के प्रमुख पर्यटन स्थलों, धार्मिक स्थलों, सरकारी कार्यालयों एवं सार्वजनिक स्थानों पर सरस स्मार्ट बूथ, सरस कैफे एवं सरस पार्लरों के विस्तार की दिशा में एक और महत्वपूर्ण कदम उठाया गया है। इसी क्रम में यूनिवर्सिटी ऑफ राजस्थान परिसर में सरस पार्लर खोले जाने हेतु जयपुर डेयरी एवं राजस्थान यूनिवर्सिटी के मध्य आज एमओयू संपन्न हुआ।



आरसीडीएफ की श्रुति भारद्वाज व कुलपति प्रो. अल्पना, रजिस्ट्रार आशु चौधरी, मंजू चौधरी व जयपुर डेयरी के प्रबंध संचालक मनीष फौजदार की उपस्थिति में समझौता पत्र पर हस्ताक्षर किए।

यूनिवर्सिटी की ओर से रजिस्ट्रार आशु चौधरी एवं जयपुर डेयरी की ओर से प्रबंध संचालक मनीष फौजदार ने एमओयू पर हस्ताक्षर किए। उल्लेखनीय है कि राज्य सरकार द्वारा हाल ही में जारी निर्देशों के तहत जिला कलेक्टर एवं संबंधित विभागों को प्रमुख मंदिरों, धार्मिक स्थलों, पर्यटन स्थलों, ऐतिहासिक स्मारकों, सरकारी कार्यालयों एवं सार्वजनिक

उपयोगिता स्थलों पर सरस पार्लर एवं सरस स्मार्ट बूथ स्थापित करने हेतु उल्लेख्य कराने से भूमि एवं स्थान उपलब्ध कराने के निर्देश दिए गए हैं। इसी अभियान के अंतर्गत राजस्थान यूनिवर्सिटी परिसर में सरस पार्लर प्रारंभ किया जा रहा है, जिससे विद्यार्थियों एवं आमजन को गुणवत्तापूर्ण डेयरी उत्पाद सुलभ हो सकेंगे।

युवाओं के भविष्य की सुरक्षा भाजपा सरकार की सर्वोच्च प्राथमिकता : मदन राठौड़

पेपर लीक मामले में दोषियों पर होगी सख्त कार्रवाई, भाजपा की जीरो टॉलरेंस नीति : मदन राठौड़

हमारा कार्यकर्ता नहीं है। आजकल सार्वजनिक जीवन में किसी भी व्यक्ति के साथ फोटो खिंचवा लेना सामान्य बात है, लेकिन केवल फोटो के आधार पर किसी को पार्टी से जोड़ना उचित नहीं है। यहां स्पष्ट कर दूं कि हम किसी को बचाने का प्रयास नहीं कर रहे हैं।

भाजपा प्रदेश अध्यक्ष मदन राठौड़ ने कहा कि प्रारंभिक जानकारी के अनुसार पेपर लीक का मामला केरल से शुरू हुआ और सोशल मीडिया के माध्यम से विभिन्न राज्यों तक पहुंचा। राजस्थान का इस पूरे प्रकरण में प्रत्यक्ष

संबंध सामने नहीं आया है। उन्होंने केंद्र सरकार और एनटीए की सराहना करते हुए कहा कि परीक्षा परिणाम आने से पहले ही परीक्षा रद्द कर नई परीक्षा आयोजित करने का निर्णय विद्यार्थियों के हित में बड़ा और साहसिक कदम है। राठौड़ ने कहा कि विद्यार्थियों को दोबारा आवेदन या शुल्क जमा नहीं करना पड़ेगा तथा पूर्व निर्धारित केंद्रों पर ही पुनः परीक्षा आयोजित की जाएगी। इससे छात्रों को न्याय मिलेगा और उनका भविष्य सुरक्षित रहेगा।

भाजपा प्रदेश अध्यक्ष मदन राठौड़ ने कहा कि प्रारंभिक जानकारी के अनुसार पेपर लीक का मामला केरल से शुरू हुआ और सोशल मीडिया के माध्यम से विभिन्न राज्यों तक पहुंचा। राजस्थान का इस पूरे प्रकरण में प्रत्यक्ष

‘देश समृद्ध की भावना के साथ कार्य कर रही है सरकार’

जयपुर। भाजपा के पूर्व प्रदेश अध्यक्ष एवं चित्तौड़गढ़ सांसद सीपी जोशी ने केंद्र सरकार द्वारा खरीफ फसलों के न्यूनतम समर्थन मूल्य में वृद्धि किए जाने के निर्णय का स्वागत करते हुए प्रधानमंत्री नरेंद्र मोदी एवं केंद्रीय मंत्रिमंडल का आभार व्यक्त किया है। सांसद सीपी जोशी ने कहा कि मोदी सरकार लगातार किसानों की आय बढ़ाने और कृषि को लाभकारी बनाने की दिशा में कार्य कर रही है। केंद्र सरकार द्वारा खरीफ सीजन के लिए 14 फसलों की में बढ़ोतरी करना किसानों के हित में लिया गया महत्वपूर्ण एवं दूरदर्शी फैसला है। इससे देश के करोड़ों किसानों को उनकी उपज का बेहतर मूल्य मिलेगा तथा कृषि क्षेत्र को मजबूती प्राप्त होगी।

सीपी जोशी ने कहा कि धान की 72 रुपये की वृद्धि कर 2441 रुपये प्रति क्विंटल तथा तुअर/अरहर की 450 रुपये की वृद्धि करना किसानों के प्रति केंद्र सरकार की संवेदनशीलता को दर्शाता है। वहीं मूंगफली, कपास, तिल, सूरजमुखी, उड़द, बाजरा सहित अन्य फसलों के समर्थन मूल्य में भी उल्लेखनीय बढ़ोतरी किसानों के लिए राहत देने वाली है।

सीपी जोशी ने कहा कि प्रधानमंत्री नरेंद्र मोदी के नेतृत्व में केंद्र सरकार तथा मुख्यमंत्री भजनलाल शर्मा के नेतृत्व में प्रदेश सरकार अग्रदाता सुखी तो देश समृद्ध की भावना के साथ कार्य कर रही है। व्यवस्था किसानों को बाजार में कीमतों के उतार-चढ़ाव से सुरक्षा प्रदान करती है और यह किसानों के लिए एक सुरक्षा कवच के रूप में कार्य करती है।

सीपी जोशी ने कहा कि मोदी सरकार ने पिछले वर्षों में लगातार ऐतिहासिक बढ़ोतरी कर किसानों को आर्थिक रूप से सशक्त बनाने का कार्य किया है। यह निर्णय किसानों की मेहनत का सम्मान करने वाला तथा ग्रामीण अर्थव्यवस्था को मजबूती देने वाला साबित होगा।

आरयूएचएस के असिस्टेंट रजिस्ट्रार की नियुक्ति को चुनौती

जयपुर। राजस्थान हाईकोर्ट ने सलेक्शन कमेटी की सिफारिशों व तय प्रक्रिया अपनाए बिना आरयूएचएस के असिस्टेंट रजिस्ट्रार पद पर नियुक्ति देने पर चिकित्सा शिक्षा सचिव, आरयूएचएस के रजिस्ट्रार व असिस्टेंट रजिस्ट्रार गजेन्द्र सिंह जोधा को नोटिस जारी कर जवाब तलब किया है। जस्टिस अनिल कुमार उपमन्य ने यह आदेश डॉ. देवीसिंह की याचिका पर दिए। याचिका में अधिकारिता सोहनलाल शर्मा ने बताया कि आरयूएचएस में पद की योग्यता के बिना ही असिस्टेंट रजिस्ट्रार के पद पर गजेन्द्र सिंह जोधा को नियुक्त कर दिया। याचिका में कहा कि राजस्थान यूनिवर्सिटी टीएचए एवं ऑफिसर-चयन व नियुक्ति अधिनियम 1974 के प्रावधानों के तहत सलेक्शन कमेटी की सिफारिशों के बिना इस पद पर नियुक्ति नहीं हो सकती, लेकिन चयन बावजूद भी असिस्टेंट रजिस्ट्रार के पद पर अधिनियम के प्रावधानों की अनदेखी करते हुए नियुक्ति की है।

सार-समाचार

पुरातन छात्र सम्मेलन संपन्न



जयपुर। अग्रसेन स्नातकोत्तर शिक्षा महाविद्यालय, केशव विद्यापीठ, जामडोली, जयपुर में पुरातन छात्र समिति द्वारा पुरातन छात्र सम्मेलन का आयोजन किया गया। इस सम्मेलन का शुभारंभ अतिथियों द्वारा मॉन सरस्वती के समक्ष दीप प्रज्वलन एवं सरस्वती वंदना के साथ किया गया। सम्मेलन के मुख्य अतिथि प्रसिद्ध समाजसेवी इन्द्रचन्द्र गुप्ता-सेवानिवृत्त जिला प्रबन्धक यूको बैंक एवं विशिष्ट अतिथि डॉ. अख्तर रिजवी-सहायक निदेशक अल्पसंख्यक मामलात, राजस्थान सरकार रहे। कार्यक्रम की अध्यक्षता केशव विद्यापीठ समिति अध्यक्ष ओमप्रकाश गुप्ता ने की। इस कार्यक्रम में केशव विद्यापीठ समिति सचिव मेघसिंह चहान, महाविद्यालय प्रबन्ध समिति के अध्यक्ष महेंद्र कुमार अग्रवाल ने की। महाविद्यालय की प्राचार्य प्रो. रीता शर्मा, उप प्राचार्य डॉ. सतीश चन्द मंगल, पुरातन छात्र परिषद के अध्यक्ष डॉ. बी.के. गुप्ता, सचिव प्रो. मुदित राठौड़ एवं कोषाध्यक्ष डॉ. रवेत सिंह मंचासीन रहे।

गुरुदेव रविशंकर के जन्मोत्सव पर कार्यक्रम आयोजित

जयपुर। गुरुदेव रवि शंकर के 70वें जन्मोत्सव एवं आर्ट ऑफ लिविंग के 45 वर्ष पूर्ण होने के उपलक्ष्य में बुधवार को प्रताप नगर स्थित रवि शंकर आश्रम में सेवा, साधना एवं सत्संग के विविध कार्यक्रमों का आयोजन किया गया। कार्यक्रम की शुरुआत प्रातः आयुष होम (हवन) से हुई, जिसमें विश्व शांति एवं जनकल्याण की प्रार्थना की गई। सायंकाल आयोजित सामूहिक सुदर्शन क्रिया में बड़ी संख्या में शहरवासियों ने भाग लिया। आर्ट ऑफ लिविंग द्वारा सिखाई जाने वाली सुदर्शन क्रिया विश्व के 190 देशों में प्रचलित श्वास तकनीक है, जो तनाव निवारण एवं बेहतर स्वास्थ्य के लिए वैज्ञानिक रूप से प्रमाणित है। शाम 5 बजे से आयोजित रक्तदान शिविर में बड़ी संख्या में नागरिकों ने रक्तदान कर मानव सेवा का संदेश दिया। इसके पश्चात आयोजित भव्य सत्संग में भक्ति और शांति का वातावरण बना रहा। कार्यक्रम के दौरान मुख्य अतिथि जल संसाधन मंत्री सुरेश सिंह रावत ने आर्ट ऑफ लिविंग की अनसंग हीरोज मुहिम के अंतर्गत जयपुर से चयनित सेवावीरों को सम्मानित किया गया। जयपुर जिले से यह सम्मान "घूंघट प्रथा मुक्त ग्राम अभियान तथा जलने की स्थिति में प्राथमिक उपचार के प्रति जागरूकता" के लिये 85 वर्षीय डॉ.मालती गुप्ता एवं "राष्ट्र निर्माण में युवाओं की सहभागिता और जमीनी स्तर के अगली पीढ़ी के नेतृत्व संवर्धन" के लिये 33 वर्षीय शुभम शर्मा को प्रदान किया गया।

परशुराम ज्ञानपीठ में 20 मई से शुरू होगा पहला बैच

जयपुर। विप्र फाउंडेशन द्वारा युवाओं को प्रतियोगी परीक्षाओं को बेहतर तैयारी प्रदान करने के उद्देश्य से शिप्रा पत्र, मानसरोवर स्थित परशुराम ज्ञानपीठ में 20 मई से एएसएससी कोचिंग प्रारंभ की जाएगी। परशुराम ज्ञानपीठ संवाहन समिति के सचिव सतीश शर्मा ने बताया कि आठ से दस माह अवधि के इस कोर्स की कोचिंग अत्यंत सामान्य शुल्क पर उपलब्ध करवाई जाएगी, ताकि अधिक से अधिक युवा इसका लाभ उठा सकें। उन्होंने बताया कि कोचिंग के दौरान प्रत्येक माह टेस्ट आयोजित किए जाएंगे। टेस्ट में उत्कृष्ट प्रदर्शन करने वाले प्रथम तीन विद्यार्थियों को प्रोत्साहन राशि देकर सम्मानित किया जाएगा, जिससे विद्यार्थियों में प्रतिस्पर्धात्मक भावना विकसित हो सके। विप्र फाउंडेशन के राष्ट्रीय अध्यक्ष एस.एन. श्रीमाली ने बताया कि वर्तमान में ज्ञानपीठ में आरएएस/आईएएस कोचिंग, लाइब्रेरी, कन्या छात्रावास एवं अतिथि कक्ष जैसी सुविधाएं संचालित हैं। उन्होंने कहा कि वर्ष 2024 बैच के 113 आरएएस अभ्यर्थियों को मांक इंटरव्यू की तैयारी करवाई गई थी, जिनमें से 54 अभ्यर्थियों का आरएएस में चयन हुआ। उन्होंने विश्वास जताया कि एएसएससी कोचिंग शुरू होने से प्रदेश के युवाओं को प्रतियोगी परीक्षाओं की तैयारी के लिए बेहतर मार्गदर्शन और शैक्षणिक वातावरण उपलब्ध होगा।

जयपुर पुलिस कमिश्नर 17 को पुलिस थाना रामगंज पर करेंगे जनसुनवाई

जयपुर। आमजन में विश्वास और अपराधियों में भय कायम रखने के लिए जयपुर पुलिस कमिश्नर सचिन मित्तल 17 मई (रविवार) को दोपहर 11.30 से 01.30 बजे तक पुलिस थाना रामगंज पर जनसुनवाई करेंगे। इस दौरान रामगंज सर्किल के रामगंज, गलता रोड एवं माणक चौक सर्किल के माणक चौक, सुभाष चौक, महिला थाना उत्तर थानों के परिवारियों की जनसुनवाई की जाएगी। इस जनसुनवाई का उद्देश्य संबंधित क्षेत्र के परिवारियों की समस्याओं का तुरंत निस्तारण करते हुए आमजन को राहत पहुंचाना है। गौरतलब है कि इससे पूर्व पुलिस कमिश्नर द्वारा एसीपी कार्यालय झोटावाड़ा, सामुदायिक भवन सांगानेर, पुलिस थाना शिप्रानगर, विद्याधर नगर, भांकरोटा, शिवदासपुरा, आमेर एवं बस्सी में जनसुनवाई कर परिवारियों की समस्याओं का मौके पर निस्तारण किया जा चुका है।

एमजीडी गर्ल्स स्कूल का सीबीएसई कक्षा 12 बोर्ड परीक्षा में शानदार प्रदर्शन



जयपुर। महारानी गायत्री देवी गर्ल्स स्कूल (एमजीडी) ने सीबीएसई कक्षा 12 बोर्ड परीक्षा 2026 में उत्कृष्ट परिणाम प्राप्त कर एक बार फिर अपनी शैक्षणिक श्रेष्ठता सिद्ध की है। विद्यालय की छात्राओं ने तीनों संकायों में शानदार प्रदर्शन किया। ह्यूमैनिटीज संकाय की छात्रा आनेया जैन ने 98 प्रतिशत अंक प्राप्त कर विद्यालय में प्रथम स्थान हासिल किया। कॉमर्स संकाय में नंदिता जैन ने 97.8 प्रतिशत तथा सौम्या गठानी ने 97.2 प्रतिशत अंक प्राप्त किए। विज्ञान संकाय में जाह्नवी सिंह ने 95.4 प्रतिशत अंक अर्जित किए। विद्यालय का कुल औसत परिणाम 85.24 प्रतिशत रहा। इसी परीक्षा में विद्यालय की छात्रा सानवी टाक ने अदय्य साहस और दृढ़ संकल्प का प्रेरणादायक उदाहरण प्रस्तुत किया। वर्ष 2025 में उनकी स्थिति गंभीर होने पर उन्हें सप्ताह में तीन बार डायलिसिस कराना पड़ा। तथा जयपुर के एमजीडी गर्ल्स स्कूल को छात्रा आशि उपाध्याय ने 12 कक्षा (साइंस बोर्ड) में 95 प्रतिशत अंक हासिल किया। आशी ने इसी वर्ष बैंगलुरु में आयोजित 2 (स्कूल गेम्स फेडरेशन ऑफ इण्डिया) की राष्ट्रीय प्रतियोगिता में सिल्वर मेडल जीता है। आशी अन्तर्राष्ट्रीय वरीयता प्राप्त शतरंज खिलाड़ी है।

रक्तदान कर बम ब्लास्ट के शहीदों को श्रद्धांजलि दी

जयपुर। सन् 2008 को हुए जयपुर सीरियल बम ब्लास्ट में शहीद हुए नागरिकों की स्मृति में बुधवार को अनेक स्थानों पर श्रद्धांजलि कार्यक्रम हुए। छोटी चौड़ पर मुख्य कार्यक्रम हुआ। बम कांड में मारे गए लोगों के चित्र पर पुष्पांजलि अर्पित की गई। सांगानेरी गेट पूरु मुखी हनुमान मंदिर, चांदपोल हनुमान मंदिर में भक्तों ने हनुमान चालीसा का पाठ कर भक्ति में कभी भी इस तरह की आतंकीय घटना न हो ऐसी प्रार्थना की। सर्व समाज रक्तदाता संस्था के तत्वावधान में रक्तदान शिविर एवं श्रद्धांजलि सभा का आयोजन किया गया। कार्यक्रम में बड़ी संख्या में युवाओं, सामाजिक कार्यकर्ताओं एवं आमजन ने भाग लेकर बम धमाके में शहीद हुए लोगों को श्रद्धासमन अर्पित किए। सांसद मंजू शर्मा, हवामहल विधायक बालमुकुंददाचार्य, भाजपा नेता चन्द्र मनोहर बटवाड़ा, सर्व समाज रक्तदाता संस्था की प्रदेश अध्यक्ष कृष्णा शर्मा ने रक्तदाताओं का उत्साह बढ़ाया।

जयपुर। प्रदेश के सबसे बड़े सरकारी अस्पताल सवाई मानसिंह (एसएमएस) अस्पताल को बुधवार सुबह बम से उड़ाने की धमकी मिलने से हड़कंप मच गया। सूचना मिलते ही पुलिस, बम निरोधक दस्ता, डॉंग स्क्वाड, सिविल डिफेंस तथा अन्य सुरक्षा एजेंसियां अलर्ट मोड पर आ गईं और अस्पताल परिसर में व्यापक सर्च अभियान चलाया गया। कई घंटे तक चली जांच के बाद अस्पताल परिसर से कोई संदिग्ध वस्तु या विस्फोटक सामग्री बरामद नहीं हुई।

एसएमएस थानाधिकारी राजेश शर्मा ने बताया कि पुलिस कंट्रोल रूम पर एक व्यक्ति ने फोन कर एसएमएस अस्पताल परिसर में बम होने की सूचना दी थी। सूचना मिलते ही पुलिस प्रशासन ने तत्काल कार्रवाई करते हुए अस्पताल के विभिन्न वाडों, ओपीडी, इमरजेंसी



सूचना मिलते ही अस्पताल परिसर में सर्च अभियान चलाया।

यूनिट, पार्किंग क्षेत्र और अन्य संवेदनशील स्थानों की गहन जांच शुरू कर दी।

सुबह करीब 8 बजे से ओपीडी शुरू होने के कारण अस्पताल में बड़ी संख्या में मरीज और उनके परिजन

- पुलिस प्रशासन ने तत्काल कार्रवाई करते हुए अस्पताल के विभिन्न वाडों, ओपीडी, इमरजेंसी यूनिट, पार्किंग क्षेत्र और अन्य संवेदनशील स्थानों की गहन जांच शुरू की

मौजूद थे। बम की धमकी की खबर फैलते ही कुछ समय के लिए अस्पताल परिसर में अफरा-तफरी का माहौल बन गया। हालांकि पुलिस और अस्पताल प्रशासन ने स्थिति को नियंत्रित रखते हुए मरीजों एवं परिजनों को शांत रहने की अपील की और सुरक्षा व्यवस्था बनाए रखी।

पुलिस अधिकारियों के अनुसार डॉंग स्क्वाड और बम निरोधक दस्ते ने अस्पताल के चप्पे-चप्पे की जांच की, लेकिन किसी प्रकार की संदिग्ध सामग्री नहीं मिली। सुरक्षा के पड़ने पर अस्पताल परिसर में अतिरिक्त पुलिस बल तैनात

कर निगरानी बढ़ा दी गई है। पुलिस जांच में सामने आया कि धमकी भरा कॉल हरियाणा के महेंद्रगढ़ से किया गया था। जयपुर पुलिस की सूचना पर हरियाणा पुलिस ने आरोपित मौजू गुप्ता को हिरासत में ले लिया है। जयपुर पुलिस की एक टीम उसे जयपुर लाकर पूछताछ करेगी। प्रारंभिक जांच में मामला शरात और अफवाह फैलाने का प्रतीत हो रहा है, लेकिन पुलिस सची पहलुओं को ध्यान में रखकर जांच कर रही है। इस संबंध में विधायकपुरी थाने में मामला दर्ज कर आगे की कार्रवाई शुरू कर दी गई है।